

Ніва

БЕЛАРУСКІ ТЫДНІВІК

№ 44 (923) ГОД XVIII БЕЛАСТОК 4 ЛІСТАПАДА 1973 г. ЦАНА 60 гр.



Тканіна з «беларускім» узорам у руках фаставянікі.

НАВІНКІ БАВАЎНЯНАЙ ПРАМЫСЛОВАСЦІ

Баваўняная прамысловасць у апошні час значна даставалася да патрэб рынку. У гэтым годзе выпрадукуе 39 мільянаў метраў новых тавараў, якіх дагэтуль не прадуквала. У будучым годзе прадбачаецца падвоіць гэтую прадукцыю.

Значную ролю ў прадукцыі навінак адыгрывае наш фастаўскі бавоўнакамбінат.

Праграма навінак фастаўскага камбіната — гэта 4 мільёны 100 тысяч метраў тканіны або 21 зусім новы асартымент у бягучай пяцігодцы. Ужо на рынку паказалася 5 навінак, іншыя ўбачым хутка. Асабліва павялічэнне зацікавіць жанчын «сподніум дапасаваны». Гэта гатовая каларовая тканіна з надрукаванымі ўзорамі для выкрайкі. Інакш гаворачы, калі дома ёсць швейная машына, можна купіць, выкраіць і шпывць самому. Прадстаўнікі баваўнянай прамысловасці паведамілі журналістам, што ў хуткім часе паявіцца ў крамах і іншыя матэрыялы, гатовыя да выкрайкі і шпывання.

Паколькі сустрача з прадстаўнікамі баваўнянай прамысловасці адбывалася на камбінаце «Фасты», некалькі слоў аб гэтым найвялікшым заводзе Беларускай прамысловасці.

У «Фастах» працуе больш 6 тысяч рабочых і служачых. У год выпускаецца тут 76 мільянаў метраў тканіны, а вартасць прадукцыі ацэньваецца на 3,5 мільярда зл. Амаль 80 працэнтаў прадукцыі застаецца на забеспячэнне ўнутранага рынку, астатнія 20 працэнтаў экспартуюць у 30 краін усіх кантынентаў. Фастаўскія тканіны купляюць між іншым, такія краіны, як СССР, ЗША, ФРГ, Францыя, Галандыя, Данія, Канада, Вялікабрытанія, Аўстралія, а нават Непал.

На працягу 20 год існавання фастаўскай бавоўнакамбінаце выпрацаваў свой уласны, непаўторны стыль узораў. Кры-

(Працяг на стар. 4)

Прэзідыум Галоўнага праўлення БГКТ на сваім пасяджэнні ад 28 верасня г.г. зацвердзіў правілы (рэгуляменты) аглядаў «Беларуская песня — 74» і беларускіх самадзейных тэатральных калектываў.

Арганізатарамі абодвух аглядаў з'яўляецца Галоўнае праўленне БГКТ, «Ніва» і суарганізатары: аддзел культуры ВРН, ваяводскае праўленне Саюза сацыялістычнай сялянскай моладзі (ЗСМВ), ваяводская рада прафесіянальных саюзаў, ваяводскія і павятовыя дамы культуры, прадпрыемства «Прэса — Кніга — Рух», ваяводскія праўленні сельскагаспадарчых гурткоў, гмінных спудзельняў і дабрахотных пажарных каманд, а таксама ваяводская спажывецкая спудзельня «Сполэм».

«БЕЛАРУСКАЯ ПЕСНЯ — 74»

У гэтым годзе конкурс будзе праходзіць пад лозунгам «3 музык і песняў насустрач 30-годдзю Народнай Польшчы».

У аглядзе могуць прымаць удзел самадзейнікі: салісты, дуэты і калектывы ад трох да васьмі асоб. Па-за конкурсам у пасобных элімінацыях і ў фінальным аглядзе могуць прымаць удзел прафесіянальныя вакалісты, спевакі, выпускнікі і студэнты вакальных аддзяленняў музычных школ.

Узрост удзельнікаў: 15

ПЕСЕННЫЯ i ТЭАТРАЛЬНЫЯ КОНКУРСЫ 1974 ГОДА

год і болей. Школьная моладзь можа прымаць удзел толькі ў адным конкурсе (для школьнікаў або для дарослых).

Кожны удзельнік або калектыв абавязаны выступіць з 3-мя песнямі на беларускай мове.

Агляд будзе праходзіць на трох ступенях:

— Мясцовы — у месцы снежня 1973 года;

— у аддзелах — у студзені 1974 года;

— фінальны агляд — у лютым 1974 года.

Лаўрэаты аглядаў у аддзелах будуць выбраны на фінальны агляд камісіяй, створанай праўленнем аддзелаў БГКТ, у склад іх увойдзе таксама прадстаўнік Галоўнага праўлення БГКТ. Колькасць удзельнікаў фінальнага агляда ад кожнага аддзела будзе залежаць ад узроўню вы-

канаўцаў, а аб гэтым вырашыць камісія.

На ўсіх ступенях агляда будуць прымяняцца дзве катэгорыі ацэнкі: асобна для фальклорнай песні і асобна для сучаснай песні.

Журы будзе ацэньваць удзельнікаў паводле наступных крытэрыяў:

1. Голас — ад 1 да 10 пунктаў;

2. Інтэрпрэтацыя — ад 1 да 10 пунктаў;

3. Выбар рэпертуару — ад 1 да 10 пунктаў.

Лаўрэатам аглядаў у аддзелах журы прызначаюць узнагароды ад арганізатараў і суарганізатараў аглядаў.

АГЛЯД БЕЛАРУСКІХ ТЭАТРАЛЬНЫХ КАЛЕКТЫВАУ

У аглядзе прымаюць удзел актёры-самадзейнікі.

Узрост самадзейнікаў: 15 год і болей.

Кожны калектыв абавязаны выступіць з адной п'есай на беларускай мове.

Агляд будзе праходзіць на двух этапах:

— агляды ў аддзелах у месцы лютым 1974 года;

— фінальны агляд — у сакавіку 1974 года.

Для правядзення элімінацый у аддзелах праўлення аддзелаў БГКТ створаць камісію, у склад якой увойдзе прадстаўнік Галоўнага праўлення БГКТ. Гэта камісія, пасля

(Працяг на стар. 4)

АРГАНІЗАТАРСКАЯ ДЗЕЙНАСЦЬ



Скончылася чарговая каденцыя рад народных. Рада Дзяржавы вызначыла тэрмін выбараў на 9 снежня гэтага года. Выбарчая кампанія ў разгары.

Мінуўшая каденцыя рад народных характарызаваўся ўзростам рангу і аўтарытэту рад як прадстаўніцкага органу, умацавалася роля ў кіраванні гаспадарчай, грамадскай і культурнай дзейнасцю.

Беластоцкая Ваяводская рада народная, як і рады ніжэйшай ступені, супрацоўнічаючы з камітэтамі Фронту адзінства народу, прафсаюзаў і грамадскімі арганізацыямі, выпрацавалі шэраг форм сувязі з насельніцтвам, якія запэўнілі шырокаму колу грамадзян удзел у кіраванні нашай зямлёй. Градскія і гмінныя рады перадалі шэраг спраў, якія непасрэдна датычаць градаў і вёсак, самакіраванням жыхароў. Гэта дазволіла ім вырашыць многа спраў уласнымі сіламі. Свайго роду доказам гэтага могуць быць пашыраючыся з году ў год грамадскія чыны. На працягу 1969—1973 гадоў іх вартасць ацэнена на 8 мільярдаў злотых. Аб вялікай дбаласці і самааданасці жыхароў вёсак і градаў сведчаць вылікі арганізаваных на Беларускай канкурсаў «Беластоцкая вёска —

гаспадарная і культурная» і «Майстар гаспадарнасці».

У мінуўшай каденцыі наша Ваяводская рада народная правяла 26 сесій, з якіх 4 былі ўрачыстымі, прысвечанымі гадавінам Адраджэння Польшчы. Дамінуючай праблематыкай сесій ВРН былі справы, звязаныя са справамі гаспадарчага плана, як асноўнага інструмента грамадска-гаспадарчай дзейнасці Рад, намачаючага асноўныя напрамкі развіцця ваяводства.

З гаспадарчых спраў, асобна разглядаемых на сесіях ВРН, найбольш месца прысвечана справам узросту і мадэрнізацыі сельскагаспадарчай і прамысловай прадукцыі. Гэтыя справы разглядаліся разам з сельскагаспадарчымі гурткамі, якія на беластоцкай вёсцы з'яўляюцца паважным стымулам ва ўвядзенні прагрэсу ў сельскай гаспадарцы і развіцці прадукцыйнай і грамадскай актыўнасці саміх гаспадароў. На 6 сесіях, прысвечаных справам сельскай гаспадаркі, былі прыняты: ваяводскі план забеспячэння сельскай гаспадаркі і вёсак вадой на 1971—1975 гады, праграма

(Працяг на стар. 4)



Беластоцкія кантрасты.

Фота Я. Цялузіцкага.



Гайнаўшчына, год 1990 • Інжынер з душой паэта (сустрачы з землякамі) • Краязнаўчы слоўнік • Па здароўе ў Нараў • Ліст з Задыранкі • Разведка на пунктах купкі • Тата з мамай дом будуюць — дзеці сабе хатку • Адкуль узіць сведка? • Карэспандэнцыя з Мінска • Весткі з Крушыні, Грэдаў, Паўночнага Вострава, Дубіч Царкоўных і інш. • Песня «Kolejny».

БЕЛАВЕЖА


ОРГАН ЛІТАРАТУРНА-МАСТАЦКАГА АБ'ЯДНАННЯ ПРЫ ГП ВГКТ

№ 178

* * *

Колькі ж раз мы на зямлі ўпалі
і забыліся аб цэлым свеце
і блыталіся ў шчырасці
нібы пчолы ў вонным квецці
не саромімся і не баімся
выйсці крыкнуць
глянцё людзі
на зямлі мы шчасце распасцерлі
бо зямля яго не брудзіць

Алесь Барскі



ІСНАВАННЕ

У сонечнае лістападзе — клёны і
бярэзы ў ялінах, бы нявечнае ў веч-
ным. Пабялелыя і пажоўцелыя стара-
сці ў зялёні. Як прыпамінанне. Таму
першай парою года, якую прыдумаў
чалавек, з'яўляецца восень.

Ці дзіця думае аб смерці?
Каб гусцей жыць — прыдумалі га-
дзіны і хвіліны. Бачу лічбы ў вачах
спяшаючых на работу, у кіно, да зна-
ёмых. Прыдумалі таксама вагу. І шмат
чаго яшчэ, не гаворачы пра зялёна-
шкляныя слепнікі на скрыжаваных
нашага стагоддзі.

Ці магчыма пералічыць прыдума-
нае?
Але найлепш прыдуманы пачатак і
канец. З перакананнем, што гэта можа
мець значэнне ў бяскончасці.


Мо толькі з жаданнем быць патрэб-
ным?

Хто зразумеў сваю непатрэбнасць —
памірае. Аднак трэба сказаць, што
патрэбнасць з'яўляецца такой жа вы-

думкай, як грошы або машыны, або
бомбы. Прыдумаем дзеля існавання,
штораз інаша. Але існаванню напля-
ваць на ўсё тое — і нават на тое, ці
прыдумаем сэнс свету або параскідва-
ем яго ў пылінкі атамаў. Што ні зро-
бім, з'явіцца тым жа існаваннем, —
як бацькі ў сне, зямлі ў людзях, а
матэры ў зямлі, у электронах. У ці-
чым. У бяскончасці.

Абмежаваным бандытам чалавечтва
здаецца, што няма нічога такога, што
б не было прыдатным пад сценку.

Сакрат Яновіч



ТВАРЭЦ

Над цёмнымі флюідамі да-
бра разбіў ружовыя палаткі
сукупнасці і, апусціўшы
шчыльныя шторы рэўнасці,
думаў, што стварыў харомы
пладавітасці.

А гэта былі келлі еўнухаў.

Юрка Зубрыцкі

* * *

Ішла яна
каля крывых радкоў
аднолькавых лавак
ішла яна
з апушчанай галавой
і села на сваё месца
Пасля зноў ішла
з торбай
перавешанай цераз плячо
крокі
няроўна стаўляла
на тратуары
І было ёй усё роўна
Драпежна стаялі дрэвы
выстаўляючы сухія галіны
як рукі нядобрых подзей
Так многа іх
што хочучь чужой крыводы
што чакаюць чужога няшчасця

Ірэна Баравік



НОГІ

Па засмечаным панадворку, на якім
асенний раніцай не гулялі нават дзе-
ці, скакала акрынаўленая галка. Дзе-
сяцігадовы хлопчык падкідаў яе
ўверх.

— Ляці, ляці... — крычаў сіплым іс-
тэрычным голасам. Птушка штотра-
зда падала на пясок.

Мужчына, які ўбачыў гэтую сценку,
з нястрыманай злосцю схваціў хлапчу-
ка за каўнер.

— Што ты зрабіў, нягоднік?! — за-
трос ім. Глядзелі на яго бліскучыя ад
слёз ці хваробы вочы спалоханага дзі-
цяці. Ногі — абрэзаў ногі — у руках
кравецкія ножніцы.

Бацька твой дзе? Вядзі! — крычаў
незнаёмы. Амала, пёс яго ў паветры,
калі ўздзімаўся па сходах.

— Ваш сын? — выкінуў з сябе. —
Ён вось гэтым акалечыў птушынку.
На ложках упалі цяжкія кравецкія
ножніцы.

— Ён абрэзаў ногі — пывіннай, хво-
рай птушцы ён абрэзаў ногі, — голас
незнаёмага дрыжаў ад хвалявання.

Малады яшчэ чалавек са змучаным
тварам падняў вочы з над газетой. На-
стала цішыня, у якой хлапчук яшчэ
больш скулься ў дзвярах.

— Ну і што, — пасівелы чалавек
працягнуў руку з балюча расчэпа-
нымі пальцамі. Ён глядзеў незнаёмаму
ў вочы і твар яго выкрывіўся ў ней-
кай гримасе.

— Ну і што ж, — трос рукою, — ці ж
абрэзаў ён ногі... чалавеку?! Пагля-
дзеў на сына. Закрыў раптам твар ру-
камі, а з ног яго ссунуўся плед. Не-
знаёмы схіліўся, каб падняць, але рап-
там замір. Чалавек быў без абедзвюх
ног.

Калі збігаў уніз, кроў пульсавала ў
вушак і ў вачах стала неяк цёмна.

На засмечаным панадворку па-ра-
нейшаму нікога не было і не было
ўжо акалечанай галкі.

Кастусь Бандарук



ВЕЦЕР

Плача вецер акалелы,
Вые дзіка ў каліне,
Абляцеў ужо свет цэлы,
Хаты не знайшоў нідзе.

Ды ў сялянскую хаціну,
Як да брата родны брат,
Ён заходзіць на хвіліну:
— Здароў, кум!
— Здароў, мой сват!

І па чарцы, па сяброўскай,
За жыццё, за белы свет
Вывіваюць, каб жылося
Лепей і табе і мне.

Падпіў вецер... у дарогу
Сабіраўца ўжо пара.
Свіснуў дзіка, дзёмухнуў строга,
З радасці зарагатаў.

Ул. Гайдук

ПАМЫЛКІ

Калі б не было памылкі,
Я не купіў бы сляпой кабылкі.
Не адмарозіў бы я вуха,
Каб роднай жончкі паслухаў,

І з кумам бы не пасварыўся,
Калі б гарэлкі не напіўся,
У клуні не было б так пуста,
Каб не пасеялася загуста...

Калі б ў свой час не памыліўся,
Дагэтуль я б не ажаніўся.
Яна ж таксама звар'яцела —
Мяне за мужа захацела!..

Дарма змачыў сухое сена,
Дарма набіў сабе калена.
Не багаццю, а марнею...
А можа жыць я не умею?

І так памылка за памылкай.
І еджу я сляпой кабылкай...
Напэўна я таму радзіўся,
Што хтось калісьці памыліўся...

Ул. Шклярчук

У СУБОТНІ ВЕЧАР

з маёй дзяўчынай

Пятру Барчаку

з маёй дзяўчынай спатыкаюся
толькі ў суботу
бядземся разам па горах
збіваем смехам звышды
гладзім пальцамі асенняе лісце
масты на каторыя ўзлазім
на каленях ліжучь голыя скалы
жылістыя рукі
складзеныя як да малітвы
абцясам
але не ў змярканне
і не ў суботні вечар
тады будуць толькі
сланечнікі
са зламанымі рукамі

змярканне мхом ахінула шчокі
усмешка бабіным летам
блуканца па вуснах
адчуваем
як дрыжыць пад ступнямі
злаўленая ў павуціну
кропелька расы
спыняе нас цішыня
чуем
чак луг у імглу апускае валасы
заўсёды маўчым

Зося Сачко



Група ветэранаў польска-га рабочага руху ля Дома-музея.

Дом-музей I з'езду РСДРП у Мінску на Праспекце Леніна.

КАРЭСПАНДЭНЦЫЯ З МІНСКА

Тут адбываўся I з'езд

РСДРП

У сталіцы Савецкай Беларусі Мінску стаіць скромны драўляны дом. Гэта — музей I з'езду РСДРП, дзе вясною 1898 года адбылося гістарычнае пасяджэнне з'езду, даўшага пачатак існаванню марксісцкай рабочай партыі. Гэта быў першы і адзіны з'езд партыі, які адбыўся на тэрыторыі Расіі ў царскі час.

На з'ездзе прысутнічала 9 дэлегатаў, прадстаўнікоў шасці буйных сацыял-дэмакратычных арганізацый Расіі: чатырох «Саюзаў барацьбы за вызваленне рабочага класа» — пецярбургскага, маскоўскага, кіеўскага, екацерынаслаўскага, а таксама групы «Рабочай газеты» і Бунда. Дэле-


гатамі з'езду былі С. І. Радчанка, А. А. Ванюскі, П. Л. Тучапскі, В. Л. Эйдэльман, Н. А. Бідорчык, К. А. Петрусевіч, А. І. Крэмэр, А. Мутнік і Ш. Кац.

Асноўным пытаннем з'езду з'явілася канстытуіраванне партыі. З'езд вырашыў выпусціць маніфест партыі.

I з'езд Расійскай сацыял-дэмакратычнай рабочай партыі даў пачатак існаванню рабочай партыі ў Расіі і паказаў, што аб'яднанне сацыял-дэмакратычных арганізацый у адзіную партыю не мала, а рэальная і надзённая справа.

Ацэньваючы ролю I з'езду РСДРП, У. І. Ленін пісаў:

«Мы, рускія сацыял-дэмакраты»



Кватэра Румянцава, дзе працаваў I з'езд РСДРП.



ДЖОРДЖ БЛЕЙК ПРЫГАВОРАН ДА 42 ГОДАЎ...

Стрэлкі гадзінніка славутага лонданскага Біг-Бэна толькі што перавалілі за лічбу шэсці. Нізкія хмары абрушвалі на вымершыя вуліцы ішматлівага горада патокі вады. Суботні дзень здаўся, пакінуўшы спробы прыгадваць барацьбу з раннім асеннім зморкам. За тры крокі пажка было разабраць тва-

ры рэдкіх прахожых. Людзі і сапраўды мала выходзілі ў такі час ды яшчэ ў такое дрэннае надвор'е на вуліцу. Куды больш прыемна сядзець у мяккім крэсле каля каміна і весці гутарку пра скачкі або нават проста знаходзіцца ў кругу сям'і. Хіба толькі надзвычайныя акалічнасці могуць прымусіць чалавека змяніць хатнюю ўтульнасць на вулічную непагадзь.

У той перадвечэрні час 22 кастрычніка 1966 года ў адзін з лонданскіх шпіталаў накіроўваліся палітвязні наведвальнікі. І было падобна, што чалавек, які хадзіў каля машыны, прыпаркаванай на процілеглым баку вуліцы, ля чырвонакаглавай сцяны, таксама прыехаў наведваць хворца. У руках ён трымаў букет хризантэм — гэтак жа прынята ў падобных выпадках. Нават тая акалічнасць, што тут жа побач, насупраць шпітала, за высокімі чырвонакаглавымі сценамі лонданскай турмы «Вормвуд скрабз» пакуталі паўтары тысячы зняволеных, не магло змяняць ход думак людзей пад чорнымі парасонамі. І нікому і ў галаву тады не магло прыйсці, што побач... Між іншым, аб усім стала вядома толькі праз дзве з палавінай гадзіны, калі ва ўсіх пільні карпусах, акружаных высокімі сценамі і вартавымі вышкамі па вуглах турмы, загучаў сігнал трыгвы. У спецыяльным корпусе асобнага рэжыму наглядчыкі

недалічы аднаго вясня. Распідскаваючы суботнюю дрымоту лонданскіх вуліц, у розныя калыны пацясіліся на машынах паліцэйскія. У дзяржаўных і прыватных вышукных агенствах бесперапынна званілі тэлефонныя апараты. На ногі былі пастаўлены ўсе спецыяльныя службы, якія мелі дачыненне да вышуку. Былі перакрыты аэрадромы, вакзалы і порты. Здавалася зусім неверагодным, што вясню ўдалося ўсыпіць пільнасць наглядчыкаў, аховы, пераадолець мноства перашкод і, пакінуўшы межы турмы, растварыцца ў васьміміліянай ангійскай сталіцы. Нават газетныя рэдактары з адказаў паліцэйскай хронікі, якія многа бачылі, спачатку ўсумнілі ў тым, што адбылося. «Небывалы ўцёкі», «Незвычайна!» — усклікалі яны. А тут яшчэ гэты кволы букетік ружовых хризантэм, які знайшлі каля турэмнай сцяны, у тым самым месцы, дзе з сярэдняга звісаў край яворачнай лясвіцы.

«Прыгожыя ўцёкі» — не ўтойваючы захаплення, прапінвалі ўсклікаць рэдактары. Турэмнае начальства нахонт гэтага мела сваю думку, чакаючы ад улад пэра расследавання акалічнасцей уцёкаў «вясількі перамен і пераміненняў па службе», прытым, натуральна, у адным напрамку — уніз. А сам ушакч? Ён у гэты час сядзеў ля традыцыйнага лонданскага каміна перад тэлевізарам,

спакойна пазіраў за блакітным экранам, на які паліцыя паспела ўжо выплесціць першыя падрабязнасці яго знікнення з «Вормвуд скрабз». Ён у той вечар не адмовіўся і ад чаркі добрага каўчэку. Тым больш, што ён адчуваў сябе даволі стомленым пасля ўсіх перыпетыяў гэтага дня.

Пілер, калі герой нашага расказу даўно на свабодзе, калі яму ўжо канчаткова нішто не пагражае, прадставім яго чытачу: Джордж Блейк — савецкі разведчык. Ён сядзіць перад намі — хударлявы, паліцэйскі. Цёмна-шэры касцюм ладна аблягае яго спартыўную фігуру. Блейку сорак восем гадоў. Але выглядае ён на дзіва маладзёва. Гладка зачесаныя назад чэмыны валасы злёгка адсвечваюць рыжойню, адцяняючы здаровы колер твару. Крышчу прыжмураўня разумныя вочы. Калі ён усміхаецца, ад іх да скроняў разбіваюцца зморшчынкі. Вельмі чыстая, вывераная вяртка. Гаворыць па-руску амаль без граматычных і лексічных памылак.

Блейк нарадзіўся ў Галандыі. Яго маці — галандка, бацька — грамадзянін Вялікабрытаніі. Джордж пераняў у бацькі любоў да трапікаў, вострага слова. Даючы адказ на наша пытанне, на колькі год турмы ён быў прыгавораны, Блейк з усмешкай заўважае: — Да сарака двух. Але з першай мі-



МАРСКАЯ РЫБА

Марская рыба дастаўляе толькі ў тых магазінах, у якіх ёсць адпаведныя халадзільнікі, паколькі рыба, калі яна размарозіцца, вельмі хутка можа сапсавацца. Рыбу гэтую найчасцей патрошаць і замарожваюць ужо на рыбабойным караблі.

Не кожная рыба мае ў сабе аднолькавую колькасць тлушчу. Напрыклад, траска (дорш) і марскі окунь (кармазін) належаць да рыбы худой. У мясе рыб знаходзіцца многа мінеральных складнікоў. Ёсць пимат вапны і фосфару, а таксама ёду і вітамінаў з групы В, а ў тлустых рыбах і распушчаны вітамін А.

Але перш за ўсё рыба дае нам паўнаватрасны бялок, які мы знаходзім, напрыклад, у цяляціне ці пташце.

Як падрыхтоўваць страву з рыб? Замарожаную рыбу неабходна спачатку размарозіць. З гэтай мэтай найлепш пакінуць яе ў місцы ў нейкім халодным месцы. Размарозіўшы рыбу, трэба яе ачысціць, парэзаць на порцыі.

Рыбу можна смажыць на шмалцы ці алеі. Перад гэтым трэба яе дакладна памыць і, абсыпаўшы соллю і перцам, пакінуць на гадзіну. Калі рыба падсмажыцца, варта пасыпаць яе дробна нарэзанай пятрушкай і пакінуць на некалькіх мінут на патэльні, накрывай крышчай.

Вельмі смачная рыба, тушаная з гароднінай. Дробна нарэзаную гародніну трэба падтушыць хвіліну на тлушчы, дадаўшы крыху вады, пасля чаго палажыць на гародніну кавалкі пасоленай і пасыпанай перцам рыбы. Так тушыць рыбу яшчэ мінут 30.

Мала распаўсюджаная патрава — печаная рыба, а гэта ж сапраўды лёгкі спосаб падрыхтоўкі. Яе. Пачы рыба можна па-рознаму. Можна пасыпаць яе дробна нарэзанай цыбуляй, або свежым сярдым на тарцы хрэнам і аблажыць нарэзаным капчоным бочкам. У канцы прыжмураўня рыба можна заліць смятаным, грыбным або таматным соусам.

Рыбу можна таксама варыць у невялікай колькасці вады, дадаючы валашчыну і цыбулю. Вараную рыбу падаюць, паліўшы топленым маслам і пасыпаўшы пасечаным крутым яйцом і зялёнай пятрушкай.

Гаспадыня

ТРЫБУНА чытачоў

ЗІНА

Яна яшчэ не навучылася хадзіць, калі прыйшла вайна. Хмарами самалёты ляцелі на ўсход. Потым было многа дыму, гуку... Зіна нічога не помніць, толькі тое, што з бацькамі ўцякла ў лес. Свістелі кулі, з дрэў падалі кавалкі кары. За імі было чырвона-чырвоная...

У зямлянцы маці ляжаў партызан. Так казалі маці. З нагі капала чырвоная кроў, чорныя валасы пазяпняліся потам, чорныя вочы глядзелі так, як бы хто ўбіваў у іх іголку. Мужчына стагнаў з болю, стагнаў цяжка... Дзяўчынка спалохалася і заплакала...

Салдаты танцавалі „рускага“, спявалі, куралі папяросты. Зіна заглядала ў дзірачку, а потым пачынала і сама танцаваць. Танцавала, скакала, у галаву круцілася...

Рабілася цёмна-цёмна, на небе зор, як маку, а далёка для лесам распаўзлася пунсовае зарыва пажару. І больш нічога...

Ачуняла, калі ўсё аджыло ад вайны. Было ёй год шэсць. Палавіну дзяцінства ўкрала вайна.

Міра Лукша

Гайнаўскі беларускі ліцэй



АДКАЗ НІНЕ МАТЫСЮК

„Ніву“ я здаўна чытаю. Кожны нумар. Дзе я „Нівы“ маю: Рана ў пятніцу купляю, А ў суботу ў школе атрымаю. Добра знаю я патаў, Што ў „Ніву“ пішуць не раз першы, Не звычайна, як суседзяў, А па словах, строфах вершаў. „Ніве“ час я прывечаю І таму мала гуляю, А Ніна Матэюсук мяне карае, Што я „Нівы“ не чытаю. Ты гаворыш, бяслогаў, Матэматыкаў ў вас многа. У нас таксама іх няма — У алімпіадах не бракавала. Трэба быць усебаковым — І спартсменам, і вучоным, І вясёлым, і патэтам! І кажу ў вершы гэтым: Маладыя, прабудзіцеся, За пару рукой вазыміцеся, Да матэматыкі ў цябе талент? Дык паспрабуй нічэ, ці ты паэт? Ці можаць вершы ты пісаць, Вучыць урокі і гуляць? Ты мне адказ уміг знайшла, Дык можа знойдзецца і тэ — Напіша ў „Ніву“ верш, псхто? Да пабачыня! Далёка, не паціснеш рук — Удзячыны Вам:

Яўген Семянюк

Бельскі беларускі ліцэй
імя Б. Тарашкевіча

нута я ведаў, што гэты тэрмін нерэальны. Яны перастараліся. Я не мог сабе дазволіць патраціць без усялякай карысці так шмат гадоў у камеры.

— Адкуль жа ўзнікла такая значная колькасць гадоў прыгавору?

— О, не здзіўляйся! Англіская Феміда ўмудрылася надлічыць спачатку нават больш. І толькі без усялякага роду калькуляцый на юрыдычнай кухні, яна спынілася на сарака двух. Дарэчы, гэта самы высокі тэрмін пакарання, што калі-небудзь выносіўся ў Англіі...

— Але ж для такога прыгавору неабходны такія ж важныя падставы?!

Блейк смеяцца:

— На гэта пытанне я адкажу словамі галоўнага суддзі Англіі лорда Паркера: „Блейк практычна звёў на нішто большасць намаганняў англійскага ўрада за апошні час“.

Якія такія „намаганні“ меў на ўвазе галоўны суддзя? Аб чым ён не адважыўся сказаць усьм, не адважыўся назваць усё гэта сваімі імёнамі? Мы мяркуем, што далейшая гутарка з Блейкам дапаможа чытачу ўявіць сутнасць гэтых „намаганняў англійскага ўрада“, а пакуль папрасім савецкага разведчыка расказаць аб ранніх гадах свайго жыцця.

(Працяг будзе)

Наракаюць

Жыхары вёскі Тапаркі, Гайнаўскага павету, наракаюць, што ГС Кляшчэлі дастаўляе вельмі мала прадуктаў у іхнюю крану, менавіта каўбасы, сала, мясных кансерваў і інш. У суседнюю вёску Сакі (паўкіламетра ад Тапаркоў) дастаўляецца тым жа ГС-ам усё неабходнае.

— Блізка ж, дык чаму да нас не падкінуць, адна дарога, — кажучы жыхары вёскі Тапаркі.

І сапраўды, даўна, чаму такая розніца.

М. Панфілюк

Мала зямлі, а вялікі гаспадар

У вёсцы Давідавічы, пошта Рыбалы, а павет Белаастоцкі, жыве гаспадар — грам. Уладзімір Антанюк, сын Міхала. Яму 61 год. Гаспадару мае каля 5 гектараў ворнай зямлі V і VI класаў. Сваё поле апрацоўвае ўдвая з жонкай Ленай. Хоць слабая зямля і нямнога яе, Ул. Антанюк ужо ў гэтым годзе прадаў на пункце скупкі 18 кромнікаў вагой па 120 кг кожны і адну свінатку — 380 кг.

Адначасова прадаў ужо дзяржаве надвышку жыта — 1300 кг, а плануе яшчэ прадаць і тону.

Ён жа дастаўляе і малако ў злёўню ў Давідавічах.

Грам. Антанюк кажа: „Праца на гаспадарцы аплатаецца. Можна атрымаць тут добрыя вынікі, але трэба ўмець гаспадарыць і, ясна, не шкадаваць сваёй працы ля зямлі. Не гультайнічаць, а, закатаўшы рукавы, вельмі салідна працаваць. Толькі той не збярэ добрых плёнаў, хто не хоча працаваць на полі, або ўвогуле ляжыць да працы“.

Уладзімір Антанюк — гэта прыклад чалавека і гаспадара, які заслужыў на пашану і пахвалу і каб толькі як найбольш было такіх!

Уладзімір Гуралеўскі



Дарагое „Сэрпайка“

Мне 22 гады. З Міркам хадзіла я чатыры гады. Часта ён гаварыў, што калі я закончу школу і пачну працаваць, мы пажэнімся. Але калі я пачала працаваць, Мірэк быў ужо ў войску. Тады я пазнаёмілася з Віцею і неўзабаве выйшла за яго замуж. Мой муж вельмі многа п'е і з ім нешчаслівая. Я надалей моцна кахаю Мірка і цяпер бачу, як дрэнна я зрабіла, выходзячы замуж за Віцею. Мірэк мяне шчыра кахаў і надаваў кахаць. Ён з войска прывёў мяне пісьмы. Мірэк хоча вырваць мяне з няшчасця і ажаніцца са мною. Але мне здаецца, што я не маю права выйсці за яго, бадай усё жыццё памятала б аб сваім нетактоўным узымку. Парай мне, „Сэрпайка“, што зрабіць, каб усё было добра. Я буду табе за гэта вельмі ўдзячна.

Марыся з Гайнаўшчыны

Марыся! Памыліцца ў жыцці лёгка, але навіраць памылку намнога цяжэй, а часам і ўвогуле немагчыма. Зразумела, што паступіла ты нетактоўна і неразумна, пакідаючы каханнага хлопца і выходзячы за іншага. Здраецца гэта маладым дзіцяткам, пераважна, калі іх каханых хлопцы недзе далёка і няма магчымасці часта бачыцца. Падвернецца нейкі іншы, і выходзіць дзіўчына замуж, часта толькі таму, каб хутчэй замужам быць, бо сяброўка ўжо выйшла, або па нейкай іншай прычыне. А такі непрадуманы крок можа ёй змарнаваць усё жыццё. Твая сітуацыя настолькі добра, што Мірэк надалей цябе кахае і хоча з табой ажаніцца, які сама лішам, хоча вырваць цябе з няшчасця. І няпраўда, што ты ўжо не маеш права за яго выйсці. Галоўнае — ты зразумела сваю віну, а Мірэк табе прабачыў. Памойму, гэтага ўжо дастаткова, каб распачаць жыццё нанова.

Дык жадаю табе шчасця ў новым жыцці!

„Сэрпайка“

Гурток БГКТ у Збучы

У апошні дзень верасня ў Збучы сабраліся члены БГКТ. На сходзе было выбрана новае кіраўніцтва гуртка:

Канстанцін Ваўршук — старшыня

Кузьма Салаяжынікі — сакратар

Зоя Саенка — касір

Васіль Ваўршук — член

Юрый Каско — член

Новае кіраўніцтва абмеркавала раейшую дзейнасць гуртка, а таксама апрацавала разам з удзельнікамі сходы ловаў план дзейнасці.

Гурток хоча стварыць вакальны калектыв, у рэпертуары якога былі б старыя беларускія песні.

Аляксееў

У міхалоўскім дзетсадзе

Прыёмна гуляюць дзеці ў міхалоўскім дзетсадзе (Белаастоцкі павет). Пад кляпалівай апякай знаходзіцца ў ім штодзённа 50 малышоў. Тут ёсць два аддзёлы: дзіцяй меншых і старэйшых. Заняткі з малодшай групай вядуць выхавальніцы Марыя Росак і Генавефа Радзэ.

У старэйшай групе выхавальніцы Луцыя Крэнцкая і Ванда Асіповіч часта вядуць гутаркі аб правілах вулічнага руху. Раз у месяц дзеці ходзяць у школу на заняткі першакласнікаў. Часта ходзяць на экскурсіі. Кіраўніком дзетсада з'яўляецца Марыя Росак.

Трэба сказаць, што выхавальніцы Генавефа Радзэ і Ванда Асіповіч працуюць з дзецьмі ўжо 25 год. Міхалоўскія дзеці весела і цікава праводзяць час у дзетсадзе.

Павел Гутнік

Агульнаадукацыйны ліцэй
у Міхалове

Гарадоцкія трыкатажніцы

Гарадок, трэба сказаць, мясціна цікавая. Цікавая ўсебакова. Хопіць прайсціся па чысценькіх вуліцах, пагутарыць з людзьмі, асабліва старэйшымі. І ні ў якім выпадку не гаварыць тутэйшага трыкатажнага камбіната „Кора“.

Звыш пяцісот жанчын уключае штодзень трыкатажныя машыны. З маладымі поспехам снуюць мільёны метраў нітак.

Штука за штукой ідуць у пакоўню гатовыя вырабы. Яшчэ крыху, і гэтакіх чарадзеек сучаснага вераіняна будзе прыступаць да працы звыш 1000 асоб. 30 мільёнаў інвестыцыйных залагавак кінулі ўлады ў гарадоцкую, пятага класа, зямлю. Штодзень паліваўна потам рабочых (зласлівія кажучы, што півалі), яна ўжо пачынае ціснуць карпусамі новых пехаў.

А гэта толькі кветкаці. Ягадкі таксама будуць. Да тэга існуючых камунальных дамоў далучацца яшчэ некалькі. Будзе і дзетсад, будучы і яслі. Усё будзе. Каб толькі далей жыва круціліся гарадоцкія „шпудлікі“.

Ларс

Няслаўная хроніка


- У Кляшчэлях, у Пятра Сасноўскага, згарэла клуня са збожжам і хлём. Страты на 180.000 зл.
- У вёсцы Высокае Паселе ў Высокамазавецкім павёце дзеці заперушылі агонь у саломе і згарэла клуня са збожжам. Калі пажар пачаўся, у папалішчы знайшлі спаленае цела 4-гадовага хлопца.
- У вёсцы Райск згарэла клуня Міхала Чарвінскага. Страты — на 90.000 зл.

Кансультацыя юрыста

Пытанне: Бацька і матчыны жылі ў дзяржаўным доме. Сын жыві асобна. Бацька памёр. Ці сын мае права да памяшкання, якое займаў бацька?

Адказ: Да арэнды памяшкання не адносіцца правілы, якія рэгулююць спадчыныя справы. Пасля смерці наймальніка памяшкання ў адносіны найму ўступаюць толькі асобы, блізкія наймальніку, якія аж да моманту яго смерці займалі разам з ім кватэру. Калі б гэтых асоб не было, умова найму вытасе ў выпадку, які адносіцца да пытання. У памяшканні разам з бацькам жыла толькі матчына і яна ўступіла ў адносіны найму. Сын, які не жыві пры бацьку, ніякіх праў да памяшкання не мае.

ПАШТОўКА З БЕЛАСТОКА



На аўтобусным вакзале.

Фота Я. Цялушэцкага, № 44 (923) 4 лістапада 1973 г.

НІВА

ГАЙНАЎСКІ ПАВЕТ

Белавежа

„Człowiek z fantazją“ (radz.), 6-7. „Ludzie i bestie“ cz. I (radz.), 8-9. „Ludzie i bestie“ (radz.), cz. II, 10-11.

Кляшчэлі

„Czerwony namiot“ (radz.), 8-7. „Ulica Nadmorska“ (radz.), 8-9. „W ciszy stepowej“ (radz.), 10-11.

Нараўка

„Iwan Groźny“ (radz.), cz. I i II. 7-11.

Нарва

„Starościński dramat“ (radz.), 7-11.

Чыжы

„Haszek i jego Szwejki“ (radz.), „Dzień ostatni, dzień pierwszy“ (radz.), 7-11.

Дубічы Паркоўныя

„Tajemniczy mnich“ (radz.), „Szosty lipca“ (radz.), 7-11.

Арошківа

„Siedem nianiek“ (radz.), „Wi- gnyne“ (radz.), 7-11.

Чароуха

„Delegat Hasty“ (radz.), 6-7. „Aleksander Newski“ (radz.), 10-11.

БЕЛЬСКІ ПАВЕТ

Орля

„Dwójka z wychowania“ (radz.), „Dzieńcie dni jednego roku“ (radz.), 7-11.

Райск

„Chewsburska Ballada“ (radz.), „Cierpkie wino“ (radz.), 7-11.

БЕЛАСТОЦКІ ПАВЕТ

Гарадок

„Oficerowie“ (radz.), 10-11.

Міхалова

„Max i ferejna“ (franc.), 6-7. „Strzał we mgle“ (radz.), 8-9. „Gdy drzewa były duże“ (radz.), 10-11.

САКОЛЬСКІ ПАВЕТ

Шудзлава

„Dziki pies Dingo“ (radz.), „Droga przez cmentarz“ (radz.), 7-11.

СЯМЯЦІЦКІ ПАВЕТ

Нурэц

„Telegram“ (radz.), 6-7. „Co wieczór o 11-ej“ (radz.), 8-9. „Gracz“ (radz.), 10-11.

Мілейчыцы

„Białe słońce pustyni“ (radz.), 6-7. „Wkrótce nadejdzie wiosna“ (radz.), 8-9. „Ciepło twoich rąk“ (radz.), 10-11.

Ніва

Organ Zarządu Głównego Białoruskiego Towarzystwa Społeczno-Kulturalnego. Wydawca: Białostockie Wydawnictwo Prasowe RSW „Prasa-Książka-Ruch”. Redaktor: Józef Adam Redakcja: Białystok, ul. Wesołowskiego 1. Numer przy przesyłkach pocztowych: Redakcja tygodnika „Niva”, Skrz. poczt. 281, 15-900 Białystok. Telefon: Redaktor Naczelny i Sekretarz Redakcji: Józef Adam, publicysty 2-32-40 do 45 (centrala). Cena prenumeraty krajowej: rocznic: 28,80 zł, półrocznic: 14,40 zł. kwartalic: 7,20 zł. Prenumeratę przyjmowane są do dnia 10 każdego miesiąca poprzedzającego okres prenumeraty. Prenumeratę na kraj dla czytelników indywidualnych przyjmują Urzędy Pocztowe oraz listonosze. Można również wpłaty dokonywać na konto I Oddziału Rejonowego „Ruch” w Białymstoku 150-6-161 NBP i OM Białystok. Na odwrócenie blankietów należy dołączyć okres prenumeraty i tytuł zamawianego pisma. Wszystkie instytucje państwowe i społeczne w miastach, zamawiające prenumeratę wyłącznie za pośrednictwem Oddziałów i Delegatur RSW „Prasa-Książka-Ruch”. Pozostałe — mające siedzibę na wsi lub w innych miejscowościach, w których nie ma Oddziałów i Delegatur zamawiają prenumeratę za pośrednictwem Urzędów Pocztowych. Prenumeratę na zagranicę przyjmuje: RSW „Prasa-Książka-Ruch”, Biuro Kółpocztowych i Wydawnictw Zagranicznych, ul. Wesołowskiego 1, Białystok, Wronia 23, 00-840 Warszawa, Konto PKO Nr 1-6-100024. Cena prenumeraty dla zagranicy jest wyższa od prenumeraty krajowej o 40 proc. Nr indeksu 39511.

BZGraf. Nakład 7.577 K-3

„НІВА“ 4 лістапада 1973 г. № 44 (923) стар. 7

